

રાજકોટ સિવિલમાં અજાણ્યા- બીનવારસુ દર્દીઓ માટે હેલ્પ ડેસ્ક આર્શીવાદ સમાન બન્યું

ગોંડલના કેન્સરગ્રસ્ત મહિલાની યોગ્ય સારવાર બાદ સુરેન્દ્રનગર આશ્રમમાં મોકલાયા



રાજકોટ, સિવિલ હોસ્પિટલમાં અજાણ્યા અને બીનવારસુ દર્દીઓ માટે હેલ્પ ડેસ્કની ટીમ આર્શીવાદ સમાન બની રહી છે. ત્યારે આવા જ એક વધુ બનાવમાં ગોંડલના કેન્સર ગ્રસ્ત મહિલા સારવારમાં આવતા તબીબો દ્વારા તેમની યોગ્ય સારવાર કરી સ્વસ્થ કર્યા બાદ તેમને ડિસ્ચાર્જ કરાતા પરિવારજનોએ કોઈ જવાબદારી ન લેતા હેલ્પ ડેસ્કની ટીમ દ્વારા મહિલાની વહારે આવે તેમને પુનઃવસન માટે યોગ્ય વ્યવસ્થા કરી સુરેન્દ્રનગર આશ્રમમાં આશ્રરો અપાવી સરાહનીય કામગીરી કરી હતી. ગોંડલમાં રહેતા કોશરબાનું ઈશ્રાલીમભાઈ છેલ્લા ઘણા વર્ષથી કેન્સરની ગંભીર બીમારીથી પીડિત હતા. અગાઉ તેમનું સફળ ઓપરેશન પણ થઈ ચૂક્યું હતું, પરંતુ સમય જતાં ફરી ગભરામણ, કમજોરી અને અન્ય તકલીફો શરૂ થતા તેમની તબિયત બગડવા લાગી હતી. પરિસ્થિતિ ગંભીર બનતા તેમને ગોંડલ સિવિલ હોસ્પિટલમાંથી વધુ સારવાર માટે રાજકોટ સિવિલ હોસ્પિટલમાં રિફર કરવામાં આવ્યા હતા. દર્દીના ઘરે પરિવાર હોવા છતાં તેમની યોગ્ય દેખભાળ થતી ન હતી, જેના કારણે તેઓ માનસિક અને શારીરિક રીતે વધુ નબળા બની ગયા હતા. રાજકોટ સિવિલ હોસ્પિટલમાં તેમને મેડિસિન વોર્ડમાં દાખલ કરાતા તબીબોની ટીમે સંપૂર્ણ સમર્પણ અને સંવેદનશીલતા સાથે દર્દીની સારવાર કરી, દવાઓ, તપાસો અને કાર્ડિયોલોજી દ્વારા તેમની તબિયત ધીમે ધીમે સુધારવામાં આવી. લાંબા સમયની સારવાર અને કાળજી બાદ કોશરબાનું સંપૂર્ણપણે સ્વસ્થ થતા તેમને હોસ્પિટલમાંથી ડિસ્ચાર્જ કરવાની મંજૂરી આપી. જોકે, પરિવાર તરફથી કોઈ જવાબદારી લેવામાં ન આવતા તેમના ભવિષ્ય અંગે પ્રશ્ન ઊભો થયો હતો. આ સમયે રાજકોટ સિવિલ હોસ્પિટલની હેલ્પ ડેસ્ક ટીમે મહત્વની ભૂમિકા ભજવી. દર્દીના પુનર્વસન માટે આશ્રયની વ્યવસ્થા કરવા માટે સતત પ્રયાસો કરવામાં આવ્યા. અંતે તેમને આશ્રય માટે સુરેન્દ્રનગર સ્થિત નિરાંત ઘર આશ્રમમાં મોકલવાનો નિર્ણય લેવામાં આવ્યો હતો. આ સમગ્ર વ્યવસ્થામાં રાજકોટ સિવિલ હોસ્પિટલના મેડિકલ સુપરિન્ટેન્ડેન્ટ ડૉ. મોનાલીબેન માકડિયા, આર.એમ.ઓ. તથા હેલ્પ ડેસ્કના નોડલ ઓફિસર ડૉ. હર્ષદ દુસરા, તેમજ એચ.આર. મેનેજર ભાવનાબેન સોનીના માર્ગદર્શન હેઠળ હેલ્પ ડેસ્ક ટીમ કાર્યરત છે અને ડેક્ટરો તથા સિવિલ હોસ્પિટલના બધા વર્ગોના કર્મચારીઓના સહયોગથી સમગ્ર પ્રક્રિયા સફળ બની. સિવિલ હોસ્પિટલની એમ્બ્યુલન્સ દ્વારા દર્દીનિસુરક્ષિત રીતે આશ્રમ સુધી પહોંચાડવામાં આવ્યા.

રાજકોટ મવડી ફાયર શાખાએ પતંગના દોરામાં ફસાયેલા કબૂતર પક્ષીનો જીવ બચાવ્યો



રાજકોટ, મ્યુનિસિપલ કોર્પોરેશનની વેસ્ટ ઝોન શાખા હેઠળ આવતા વોર્ડ નં. ૧૧ વિસ્તારમાં માનવતા અને કરુણાનું ઉત્તમ ઉદાહરણ જોવા મળ્યું છે. મવડી વિસ્તારના શ્યામલ સ્કાય લાઈફ, જીય દ્વારાકાથી ચોક પાસે આવેલા શ્રી સીતાજી ટાઉનશિપ મેઈન રોડ પર ભારતનગર ૭/બી ટાઉનશિપ અને પંડિત દીનદયાળ ઉપાધ્યાય ટાઉનશિપની વચ્ચે પતંગના દોરામાં ફસાયેલા કબૂતર પક્ષીનો જીવ બચાવી મવડી ફાયર બ્રિગેડ સ્ટાફે સરાહનીય કામગીરી કરેલ છે. પતંગના દોરામાં ગંભીર રીતે ફસાયેલા કબૂતર પક્ષીને જોઈ સ્થાનિક નાગરિકો દ્વારા મવડી ફાયર બ્રિગેડને જાણ કરવામાં આવી હતી. જાણ મળતાની સાથે જ ફાયર બ્રિગેડ વિભાગનો સ્ટાફ ઘટના સ્થળે પહોંચી ભારે મહેનત અને સાવચેતીપૂર્વક રેસ્ક્યુ કરી પક્ષીનો જીવ બચાવવામાં સફળ રહ્યો હતો. ફાયર સ્ટાફની આ સંવેદનશીલ અને માનવતાભરી કામગીરી બદલ વિસ્તારવાસીઓ દ્વારા તેમને અભિનંદન સન્માન પત્ર પાઠવી સન્માનિત કરવામાં આવ્યા હતા. આ પ્રસંગે આર.એમ.સી. વેસ્ટ ઝોન શાખાના અધિકારીઓ તેમજ સ્થાનિક આગેવાનો દ્વારા ફાયર બ્રિગેડ સ્ટાફની સેવાભાવનાને બિરદાવવામાં આવી હતી.

સૌરાષ્ટ્ર યુનિ.માં ભરતમુની સ્મૃતિ દિન નિમીત્તે કલાની પ્રસ્તુતિ

૯૦ કલાકારોએ સંગીત, નૃત્ય, અને આત્મીય દ્વારા કલા રજૂ કરી

રાજકોટ, માધ્યમિક નિમિત્તે તાજેતરમાં સૌરાષ્ટ્ર યુનિવર્સિટી ખાતે ઝવેરચંદ મેઘાણી લોક સાહિત્ય કેન્દ્ર, સૌરાષ્ટ્ર યુનિવર્સિટી અને સંસ્કાર ભારતી, રાજકોટ જિલ્લા દ્વારા 'કલા ઉત્સવ'નું ભવ્ય આયોજન કરવામાં આવ્યું હતું. નાટ્યશાસ્ત્રના પ્રણેતા મહર્ષિ ભરત મુનિ સ્મૃતિ દિન નિમિત્તે યોજાયેલા આ કલા ઉત્સવમાં ૯૦થી વધુ કલાકારોએ સંગીત, નૃત્ય અને અભિનય દ્વારા કલાઓ રજૂ કરી હતી. પંચમ વેદ તરીકે ઓળખાતા નાટ્ય શાસ્ત્રમાં સંગીત, નૃત્ય, નાટ્ય, સાહિત્ય સહિત તમામ કલાઓનો સમાવેશ થાય છે. પછી ભારત ભરના કલાકારો માધ્યમિક નિમિત્તે ૨૯ મહર્ષિ ભરત મુનિના જન્મદિનની ઉજવણી કરે છે. આ અવસરે સૌરાષ્ટ્ર યુનિવર્સિટીના કુલપતિ પ્રો. ઉત્પલભાઈ જોશી અધ્યક્ષ સ્થાને યોજાયેલા આ ઉત્સવમાં મુખ્ય વક્તા તરીકે રાષ્ટ્રીય સ્વયંસેવક સંઘના કાર્યકર્તા વિજયભાઈ રાવલે પંચ પરિવર્તન વિશે મનનીય વક્તવ્ય આપ્યું હતું. જાણીતા નાટ્યકાર અને કવિ ડૉ. શૈલેષ



ટેવાણીએ ભરત મુનિ અને નાટ્ય શાસ્ત્ર વિશે પ્રાસંગિક ઉદ્બોધન કર્યું હતું. તરીકે સંસ્કાર ભારતી ગુજરાત પ્રાંતના

મંત્રી મનીષભાઈ પારેખે આ કાર્યક્રમની પરિકલ્પના તથા સંસ્કાર ભારતી વિશે વિગતો આપી હતી. કાર્યક્રમના પ્રારંભે ધ્યેય ગીત, શાબ્દિક સ્વાગત, દીપ પ્રાગટ્ય અને ગ્રંથ પુષ્પથી મહેમાનોના સ્વાગતથી થઈ. ત્યારબાદ સરસ્વતી વંદના, ભરતનાટ્યમ, સમૂહ તબલાવાદન, શાસ્ત્રીય ગાયન, એકપાત્રીય અભિનય, કથક નૃત્ય, હામોનિયમ, વાયોલીનવાદન, વાંસળીવાદન, ગિટાર-કીબોર્ડ, સુગમ ગીતો તથા મેઘાણી વંદના જેવી વિવિધ કલા પ્રસ્તુતિઓથી કલાકારોએ સાડા ચાર કલાક સુધી પ્રેક્ષકોને જકડી રાખ્યા હતા. નૃત્ય સંસ્કાર, નૃત્યાંજલિ કથક ડાન્સ એકેડેમી, સર્જન કથક કેન્દ્ર, સંગીતમ સંસ્થા, હિરાણી કોલેજ, આત્મીય કોલેજ અને રાષ્ટ્રીય શાળાના કલાકારો તથા દિવ્યકિર્તિ, આદિત્ય પટેલ, સ્તુતિ ભટ્ટે પોતાની કલાત્મક રજૂઆતથી શ્રોતાઓને મંત્રમુગ્ધ કર્યા હતા. આ કલા ઉત્સવની પ્રસ્તુતિઓ જોઈને લોક સાહિત્ય ભવનના ચંદ્રવાદીયાએ પ્રતિવર્ષ આ કલા ઉત્સવ તેમના ભવનના સંયુક્ત ઉપક્રમે જ કરવા માટે સંસ્કાર ભારતીને આગ્રહ કર્યો હતો.

રાજકોટ શહેર - જિલ્લામાં ધો. ૧૨ સાયન્સની પ્રાયોગિક પરીક્ષાનો શાંતીપૂર્ણ પ્રારંભ

રાજકોટ, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા આજથી ધો. ૧૨ વિજ્ઞાન પ્રવાહની પ્રાયોગિક પરીક્ષાનો શાંતીપૂર્ણ પ્રારંભ થયો છે. રાજકોટ શહેર-જિલ્લામાં ૧૯૦૩૨ વિદ્યાર્થીઓ આ પરીક્ષા આપી રહ્યા છે. રાજકોટ જિલ્લામાં ૨૨ કેન્દ્રો પરથી ધો. ૧૨ વિજ્ઞાન પ્રવાહની ફીઝીક્સ, કેમિસ્ટ્રી અને બાયોલોજી વિષયની ૫૦-૫૦ ગુણની આ પરીક્ષા લેવામાં આવી છે. જેમાં રાજકોટ શહેરના ૧૪ ઉપરાંત જિલ્લામાં ધોરાજીના-૪, જેતપુરના-૧, ગોંડલના-૨ અને જસદણના ૧ કેન્દ્રનો સમાવેશ થાય છે. ઈન્ચાર્જ જિલ્લા માધ્યમિક શિક્ષણાધિકારી દિક્ષીત પટેલની દેખરેખ હેઠળ શરૂ થયેલી આ પરીક્ષા આગામી તા. ૧૩ સુધી ચાલનાર છે. સવારના ૧૦થી ૧ અને રથી ૫ વાગ્યા સુધી એમ બે શિફ્ટમાં પ્રાયોગિક પરીક્ષા માટે ઝોનલ કક્ષાના અધિકારીની નિયુક્તિ કરવામાં આવી છે. પ્રાયોગિક પરીક્ષામાં વિદ્યાર્થીઓએ મેળવેલા ગુણ નિરીક્ષકો દ્વારા રોજરોજ શિક્ષણ બોર્ડની વેબસાઈટ પર મુદ્રી દેવા માટે શિક્ષણ બોર્ડ દ્વારા નિરીક્ષકોને તાકીદ કરી દેવામાં આવી છે. અહીંએ ઉલ્લેખનીય છે કે ધો. ૧૦ અને ૧૨ની પરીક્ષાનો તા. ૨૬ ફેબ્રુઆરીથી પ્રારંભ થનાર છે. તે પૂર્વે ધો. ૧૨ વિજ્ઞાન પ્રવાહની પ્રાયોગિક પરીક્ષા આજથી શરૂ થવા પામી છે.

રાજકોટ જિલ્લા પંચાયતના પ્રતિનિધિઓએ સિક્કિમમાં વિકાસ મોડલ્સનો અભ્યાસ કર્યો

જિલ્લાના ગામડાઓમાં લોકકેન્દ્રિત, ટકાઉ -સર્વાંગી વિકાસને નવી દિશા મળશે

રાજકોટ, જિલ્લા પંચાયત પ્રમુખ પ્રવિણાબેન સંજયભાઈ રંગાણીએ જણાવ્યું હતું કે રાષ્ટ્રીય ગ્રામ સ્વરોજ અભિયાન અંતર્ગત પંચાયતી રાજ મંત્રાલય, ગુજરાત સરકારના પંચાયત વિભાગ તથા વિકાસ કમિશનરની સહયોગે રાજ્ય ગ્રામ વિકાસ સંસ્થા (ગુજરાત) દ્વારા રાજ્યના ચૂંટાયેલા પંચાયત પ્રતિનિધિઓ માટે વિશેષ પ્રેરણા પ્રવાસ-તાલીમ કમ એક્સપોઝર વિઝિટનું સિક્કિમ રાજ્યમાં સુચારુ આયોજન કરવામાં આવ્યું હતું. આ પ્રવાસ રાજ્ય ગ્રામ વિકાસ સંસ્થા, ગુજરાત તથા સિક્કિમના વિશેષ નિયામક ઓના માર્ગદર્શન હેઠળ તેમજ રાજ્ય ગ્રામ વિકાસ સંસ્થા ગુજરાતના પ્રોફેસર નીલાબેન



આ મુલાકાતો દ્વારા ગુજરાતના પંચાયત પ્રતિનિધિઓએ

સિક્કિમમાં સસ્તેબલ વેલવપમેન્ટ ગોલ્ડના નવ મુખ્ય થીમ્સ હેઠળ અમલમાં મુકાયેલા વિકાસ મોડલ્સનો અભ્યાસ કર્યો. જેમાં કેન્દ્ર અને રાજ્ય સરકારની યોજનાઓનું અસરકારક અમલીકરણ, પ્લાસ્ટિક ફ્રી અને સ્વચ્છ ગામો, ઓન-સોર્સ રેવન્યુ તથા સીએસઆર ફંડનો ઉપયોગ, ડિજિટલાઈઝેશન ડાટા પારદર્શક સેવાઓ, ગામની સુંદરતા વધારવાના પ્રયાસો તથા લોકસહભાગિતાથી ગ્રામસ્વરાજની સ્થાપનાનો સમાવેશ થાય છે. આ પ્રેરણાદાયી પ્રવાસ દરમિયાન પ્રાપ્ત થયેલા અનુભવ અને વિચારો રાજકોટ જિલ્લાના ગામડાઓમાં લોકકેન્દ્રિત, ટકાઉ અને સર્વાંગી વિકાસને નવી દિશા આપશે તેવી આશા વ્યક્ત કરતાં અંતમાં પ્રમુખ પ્રવિણાબેન રંગાણીએ જણાવ્યું હતું.

કોટક ફ્લેક્સીકેપ ફંડે લાંબા ગાળે સંપત્તિ સર્જનમાં તેની સફરના ૧૫ વર્ષ પૂરા કર્યા

કોટક મહિન્દ્રા એસ્ટેટ મેનેજમેન્ટ કંપની લિમિટેડ એ કોટક ફ્લેક્સીકેપ ફંડ ના ૧૫ વર્ષ પૂરા કર્યાના સીમાચિહ્નિત જાહેરાત કરી છે. આ સ્કીમે શરૂઆતથી જ ૧૬.૫૯ ટકાનો સીએજીઆર નોંધાયો છે. કોટક મહિન્દ્રા એસ્ટેટ મેનેજમેન્ટ કંપની લિમિટેડના મેનેજિંગ ડિરેક્ટર નિલેશ શાહે જણાવ્યું હતું કે, "કોટક ફ્લેક્સીકેપ ફંડ ૧૫ વર્ષ પૂરા કરે છે તે અમારા મોટેમાં ફંડ પ્રત્યે પ્રતિબદ્ધ રહેલા રોકાણકારો માટે ગર્વની ક્ષણ છે. એક કેટેગરી તરીકે ફ્લેક્સીકેપ મહત્વપૂર્ણ છે કારણ કે તેના દ્વારા રોકાણકારો ભારતના વિકાસમાં ભાગ લઈ શકે છે અને માર્કેટ કેપિટલાઈઝેશનમાં ફાળવણીના નિર્ણયો અનુભવી રોકાણ ટીમ પર છોડી દે છે." ૩૧ ડિસેમ્બર ૨૦૨૫ સુધીમાં, કોટક ફ્લેક્સીકેપ ફંડ ડાયરેક્ટ પ્લાન - ગ્રોથ ઓપ્શનને ૧૦ વર્ષમાં ૧૫.૭૦ ટકા સીએજીઆર અને ૧૫ વર્ષમાં ૧૬.૨૭ સીએજીઆર નોંધાયો છે. આ ફંડનું સંચાલન કોટક મહિન્દ્રા એસ્ટેટ મેનેજર્સની સીઆઈઓ હર્ષ ઉપાધ્યાય દ્વારા કરવામાં આવે છે, જેમની ફિલોસોફી ટકાઉ કમાણી, મજબૂત શાસન અને મૂડી કાર્યક્ષમતામાં રહેલી છે.

જેતપુરમાં તત્કાલ ચોકડી પાસે પ્લાસ્ટિકના કારખાનામાં ૯૦ હજારના સામાનની ચોરી

જેતપુર, રાજકોટ શહેરના તત્કાલ ચોકડી પાસે આવેલ ફાઈબરના પતરા બનાવતી ફેક્ટરીમાં તસ્કરોએ શટરના તાળા ચોરી કર્યાની ફરિયાદ નોંધાઈ છે. જૂનાગઢ રોડ, એસ.કુમાર સોસાયટીમાં રહેતા મનીષભાઈ રતિલાલ પટેલ કે જેઓ તત્કાલ ચોકડી પાસે ગ્રીન સાઈન સ્લોના વર્લ્ડ ટ્રેડલિક નામની ફાઈબરના પતરા બનાવવાની ફેક્ટરી ચલાવે છે. જેમાં તેના ફઈના દીકરા કિશોરભાઈ સાવલિયા સર્વિસ કરે છે. ફેક્ટરી કામમાં મંદી હોવાના કારણે છેલ્લા દોઢ માસથી બંધ હાલતમાં છે. તેનું ધ્યાન રાખવા કિશોરભાઈ ચક્ર મારતા હોય તેઓ તા. ૩ ના રોજ સવારે ગયેલ ત્યારે ફેક્ટરી ના ત્રણ શટરોના તાળા તૂટેલા હોય આ અંગેની જાણ મનીષભાઈ તે કરતા તેઓએ આવીને તપાસ કરતા ફાઈબરના પતરા - ૨૫ કિમટ રૂ. ૫૦,૦૦૦, ફાઈબરનો પોલ - ૧, એર વેન્ટિલેટર - ૪, પ્લાસ્ટિક ના ડ્રમ - ૧૦, લોખંડની ડાઈ ૪ મળી કુલ રૂ. ૯૦ હજારની ચોરી થઈ હોય શહેર પોલીસ સ્ટેશનમાં ચોરી ની ફરિયાદ નોંધાવતા પોલીસે અજાણ્યા શખ્સ વિરુદ્ધ ગુનો નોંધી વધુ તપાસ હાથ ધરી છે.

જૂનાગઢમાં એક તરફી પ્રેમમાં પાગલ યુવાનનું પેટ્રોલ છાંટી અગ્નિસ્નાન : મોત

જૂનાગઢ, જૂનાગઢમાં પેટ્રોલ છાંટી અગ્નિસ્નાન કરી લેવાના વેપારી યુવાનના આત્મઘાતી પગલા પાછળનું ચોક્કસ કારણ મેળવવા પોલીસે તપાસ હાથ ધરી છે. જૂનાગઢનાં શહેરમાં ચિનાખાના ચોક પાસે ઢાલ રોડ પર રહેતા ૩૨ વર્ષીય કપડાના વેપારી જાબીર ગુલામઅલી કાદરી શહેરમાં મોતીબાગ પાસેના રાજીય બાગ શોપિંગ સેન્ટરના ત્રીજા માળે આવેલ એક સ્ટેડી સેન્ટર પર પહોંચ્યા હતા. જ્યાં તેમણે પોતાના શરીર પર પેટ્રોલ છાંટી અગ્નિસ્નાન કરી લીધું હતું. ઘટનાની જાણ થતા પોલીસ, ફાયર બ્રિગેડનો કાર્ફલો સ્થળ પર પહોંચ્યો હતો અને ભરથું થયેલા મૃતદેહને પોસ્ટમોર્ટમ માટે મોકલી આપી કોમ્પેક્સ સહિતની જગ્યાના સીસીટીવી ફૂટેજ ચકાસવાનું શરૂ કર્યું હતું. યુવાને ક્યાં કારણસર આત્મહત્યા કરી તેની પાછળનો ચોક્કસ કારણ જાણવા મળ્યું નથી મૃતક વેપારી જાબીર ગુલામઅલી કાદરી ઢાલ રોડ પર રહે છે. તેઓ પરિણીત હોવા ઉપરાંત ૨ સંતાનના પિતા હોવાનું જાણવા મળ્યું છે. પ્રાથમિક તપાસમાં સ્ટાડી સેન્ટરની એક યુવતી સાથેના એક તરફી પ્રેમમાં પાગલ થઈને પગલું ભર્યું હોવાની ચર્ચા થઈ રહી છે.

રાજકોટ સમસ્ત દરજી કર્મચારી સ્નેહમિલન યોજાયું



રાજકોટ, શ્રી સમસ્ત દરજી કર્મચારી મંડળ અને રણજીતભાઈ પીઠડીયા (બિલ્ડર અગ્રણી - રાજકોટ)ના સૌજન્યથી શ્રી સમસ્ત દરજી કર્મચારીનું દ્વિતીય સ્નેહમિલનનું આયોજન કરવામાં આવેલ હતું. આ સ્નેહમિલનમાં તમામ વાડાને ભૂલી તમામ કર્મચારીઓ એક છાત્ર નીચે સંગઠીત થવા તેમજ દરજી સમાજના સર્વાંગી વિકાસ, કર્મચારીમાં એકતા, કર્મચારીમાં પરિવારની ભાવના કેળવવા, દરજી સમાજમા શૈક્ષણિક જાગૃતતા અંગે ચર્ચા કરવામાં આવેલ હતી. દરજી સમાજના દિકરા, દિકરીને ધોરણ ૧૨ અને કોલેજ પછી કચો અભ્યાસ કરવો તેની જાણકારી સમસ્ત દરજી કર્મચારી મંડળને આપવામાં આવી હતી.

જૂનાગઢમાં વિસાવદર કોર્ટની સજાનો ફરાર આરોપી ઝડપાયો

જૂનાગઢ, પ્રીન્સી, પાલ જજ ફેમિલી કોર્ટ વિસાવદર કોર્ટની ફો.પ.અ.નં.-૧૧૯/૨૦૨૫ ના કામે છેલ્લા ૨ માસથી સજા થયેલ અને નાસતો ફરતો આરોપી કમલેશ જેન્તીભાઈ મકવાણા પોલીસ પકડથી દુર રહેવા નાસતો ફરતો હોય જે આરોપી હાલ જૂનાગઢમાં પ્રદિપ ખાડીયા બોર્ડિંગવાસ મા પોતાના મડાને આવેલ છે જે બાતમી આધારે પ્રદિપ ચોડી સ્ટાફ દ્વારા ટીમ બનાવી મજકુર આરોપી મળી આવવાની શક્યતા વાળા વિસ્તારમાં સતત પેટ્રોલીંગ અને વોચ કરી સજા થયેલ આરોપી કમલેશ જેન્તીભાઈ મકવાણાને પડડી સજા વોરંટની અમલવારી કરવામાં આવેલ છે. આ કામગીરી પ્રો. પો.ઈન્સ. વિ.જે.સાવજ તથા પો. સબ ઈન્સ. શ્રી આર.બી.ખેર તથા એ.એસ.આઈ જે.પી.મેતા તથા પો.કોન્સ. ચીમનભાઈ નારણભાઈ, ગગજીભાઈ તથા સુપરટેન્ડેન્ટ હુલુભાઈ પો.સ્ટાફ કરી હતી